

रजा प्रवास सवलत -
खाजगी वाहनाच्या वापरासंबंधी
स्पष्टीकरण.

महाराष्ट्र शासन
वित्त विभाग

शासन निर्णय क्रमांक - प्रवास-१०८८/सीआर-३३४/सेवा-५,
मंत्रालय, मुंबई-४०० ०३२, दिनांक ३० जून, १९८८.

पुढा :- शासन निर्णय, वित्त विभाग, क्रमांक: टीआरअ -१०८५/
१२५/सेवा-५, दिनांक १ ऑगस्ट, १९८६.

शासन निर्णय :- पर निर्देशिलेल्या शासन निर्णयाद्वारे स्वग्रामी जाण्यासाठी खाजगी वाहनाने केलेल्या प्रवासाची सत्यासत्यता पडताळणे कठीण असल्याने असा खाजगी वाहनाने केलेला प्रवास रजा प्रवास सवलतीसाठी पात्र समजला जाऊ नये असे आदेश देण्यात आले आहेत. या संदर्भात असे निदर्शनास आले की, काही बस सेवा खाजगी असल्या तरी त्या विवक्षित ठिकाणामधील ठराविक अंतरासाठी नियमितपणे धावत असतात व त्यांच्या भाड्याचे दरही प्रादेशिक परिवहन अधिका-याने मंजूर केलेले असतात. तसेच काही विवक्षित ठिकाणामधील ठराविक अंतरासाठी उपलब्ध असलेल्या टॅक्सी सेवाही, शासनाने प्रवास भत्ता वगैरेसाठी मान्य केलेल्या आहेत व अशा टॅक्सीने केलेल्या प्रवासाच्या संदर्भात रजा प्रवासाच्या भाड्याची पावतीही उपलब्ध होऊ शकते. या सर्व गोष्टी विचारात घेऊन शासन असा आदेश देत आहे की, विवक्षित ठिकाणामधील ठराविक अंतरासाठी व नियमित वेळापत्रकानुसार चालविल्या जाणा-या व ज्यांचे भाडे प्रादेशिक परिवहन अधिका-याने संमत केलेले आहे, अशा खाजगी बस सेवेने केलेला प्रवास रजा प्रवास सवलतीसाठी पात्र समजला जावा. त्याचप्रमाणे, मुंबई-पुणे, मुंबई-नाशिक, ठाणे-पुणे इत्यादी सारख्या ठिकाणामधील ज्याचे दरडोई भाडे शासनाने निश्चित केलेले आहे अशा ठराविक अंतरासाठी उपलब्ध असलेल्या टॅक्सी सेवेचा लाभ घेऊन प्रवास केला असल्यास तो प्रवासही रजा प्रवास सवलतीसाठी पात्र समजण्यात यावा.

हे आदेश दिनांक १ जुलै १९८८ पासून अमलात येतील. त्या दिवशी किंवा त्यानंतर सुरु होणा-या प्रवासांच्या बाबतीत हे आदेश लागू होतील. ह्यापूर्वी सुरु झालेला प्रवास किंवा यापूर्वी निकालात काढलेल्या प्रकरणांवर नव्याने विचार केला जाऊ नये.

महाराष्ट्राचे राज्यपाल यांच्या आदेशानुसार व नावाने,

का. र. दामले,
उप सचिव, वित्त विभाग.

कृ. मा. प.

प्रति,

महालेखापाल-१ [लेखा व अनुज्ञेयता], महाराष्ट्र, मुंबई,
 महालेखापाल-२ [लेखा व अनुज्ञेयता], महाराष्ट्र, नागपूर,
 महालेखापाल-१ [लेखा परीक्षा], महाराष्ट्र, मुंबई,
 महालेखापाल-२ [लेखा परीक्षा], महाराष्ट्र, नागपूर,
 अधिदान व लेखा अधिकारी, मुंबई,
 निवासी लेखापरीक्षा अधिकारी, मुंबई,
 राज्यपालांचे सचिव,
 मुख्य मंत्र्यांचे सचिव,
 सर्व मंत्री व राज्यमंत्री यांचे स्वीय सहाय्यक,
 मंत्रालयातील सर्व विभाग,
 सर्व विभागीय आयुक्त,
 मंत्रालयाच्या सर्व विभागांखालील विभाग प्रमुख व कार्यालय प्रमुख,
 * प्रबंधक, उच्च न्यायालय [मूळ शाखा], मुंबई,
 * प्रबंधक, उच्च न्यायालय [अपील शाखा], मुंबई,
 * सचिव, महाराष्ट्र लोकसेवा आयोग, मुंबई,
 * प्रबंधक, लोक आयुक्त व उप लोक आयुक्त यांचे कार्यालय, मुंबई,
 * सचिव, महाराष्ट्र विधानमंडळ सचिवालय, मुंबई,
 विशेष आयुक्त, महाराष्ट्र सदन, कोपर्निकस रोड, नवी दिल्ली,
 जनसंपर्क अधिकारी, मंत्रालय, मुंबई,
 सर्व जिल्हा परिषदांचे मुख्य कार्यकारी अधिकारी,
 वित्त विभागातील सर्व कार्यासिने,
 निषड नस्ती, कार्यासिन सेवा-५.

* पत्राने.
